

II. TIMỌTI

1

2

3

4

ISI 1

Pọl, onye-ozi nke Kraist Jisus site n'ọchichọ nke Chineke, dika nkwa nke ndu ahu nke di nime Kraist Jisus si di,

² nēdegara Timọti akwukwọ, bú nwam nke m'huru n'anya: Amara na ebere na udo diri gi, nke si n'aka Chineke, bú Nna-ayi, na Kraist Jisus Onye-nwe-ayi puta.

³ Anameleke Chineke, Onye m'nēkpere site na nnam ochie-hà n'akọ-na-uche di ọcha, otú nchetam bayere gi n'aririom nile di n'ewepughi aka,

⁴ n'ihì na agu ihu gi nāgusim ike abali na ehiehie, ebe m'nēcheta anya-miri-gi nile, ka m'we juputa n'ọhù;

⁵ ebe emerem ka m'cheta okwukwe iru-abua nādighi ya nke di nime gi; bú okwukwe nke buru uzọ biri nime nne-gi ochie Lois na nne-gi Yunaisi; ma emerem ka m'kweye na o bi kwa nime gi.

⁶ Ọ bu kwa n'ihì ihe a ka m'nēchetara gi ka i me ka onyinye-amara nke Chineke nwuru ọku, bú nke di nime gi site n'ibikwasi aka abua nkem n'isi-gi.

⁷ N'ihì na Chineke enyeghi ayi mọ nke ujo; kama ọ bu nke ike na ihunanya na ime ka uche zuo okè.

⁸ Ya mere ka ihere àmà nke Onye-nwe-ayi, ma-ọbu ihere nke mu onye-nkpọrọ-Ya, ghara ime gi: kama so ozi ọma Ya hujukọ anya dika ike nke Chineke si di;

⁹ Onye zọputara ayi, were kwa ọkpukpọ di nsọ kpọ ayi, ọ bughi dika ọlu-ayi si di, kama dika ihe Ya onwe-ya zubere, na amara-Ya, si di, nke enyere ayi nime Kraist Jisus mbe oge ebighi-ebi akērughì,

¹⁰ ma emere ka ọ puta ìhè ufu a site na ngosi nke Onye-nzọputa-ayi Kraist Jisus, Onye mere ka ọnwu ghara idi ìrè, site kwa n'ozì ọma Ya weputa ndu na emebighi-emebi n'ìhè,

¹¹ bú ozi ọma nke edoro mu onwem ka m'buru onye-nkwusa, na onye-ozi, na onye-ozizí, izisa ya.

¹² Ọ bu kwa n'ihì ihe a ka m'nāhu kwa ahuhu ndia: ma ihere adighi-emem; n'ihì na amataram Onye m'kweworo okwu-Ya, eme-kwa-ra ka m'kweye na Ọ puru ichè ihe m'nyere n'aka-Ya idebe nche rue ubochi ahu.

¹³ Jide ihe ilere anya nke okwu nēnye ezi ndu nke i nuru n'ọnum, nime okwukwe na ihunanya nke di nime Kraist Jisus.

¹⁴ Ihe ọma ahu nke enyere n'aka-gi idebe, were Mọ Nsọ Nke bi nime ayi nēche ya.

¹⁵ I matara nka, na ndi nile di n'Esia ọakutaram azu; ndi Faigelos na Hamogenis di n'etiti ha.

¹⁶ Ka Onye-nwe-ayi mere èzì-na-ulo Ọnisiforos ebere: n'ihì na o mere ka m'nwe ume ndu ọtutu mbe, ihere nkpọrom emeghi kwa ya;

¹⁷ kama, m̀be ọ́ biaruru Rom, o were inu-ọ́ku-n'obi chọ́bam, we chọ́tam

¹⁸ (ka Onye-nwe-ayi nye ya ka ọ́ chọ́ta ebere n'aka Onye-nwe-ayi n'ubochi ahu); ka ha ra kwa, bú ihe o ji jere m ozi n'Efesọ́s, gi onwe-gi jere karia.

ISI 2

Ya mere, gi onwe-gi, nwam, ka eme ka i di ike n'amara nke di nime Kraist Jisus.

² Ihe nile i nukwara n'ọnum site n'etiti ọ́tutu ndi-àmà, nye ihe ndia n'aka madu ndi kwesiri ntukwasi-obi idebe, bú madu ndi ọ́ gèkwe kwa izí madu-ibe-ha ihe ndia.

³ Som hujukọ́ anya, dika onye-agma ọ́ma nke Kraist Jisus.

⁴ Ọ́ dighi onye-agma ọ́ bula nātuhi onwe-ya n'ihe nke ibi-obi a m̀be o nēbu agha; ka o we me ihe gā́tọ́ onye dere aha-ya n'akwukwọ́ dika onye-agma.

⁵ Ma ọ́ buru kwa na onye ọ́ bula nā́ba n̄ba, ekpughi ya okpu-nmeri, ma ọ́ buru na ọ́ ị́aghi n̄ba otú ọ́ di n'iwu.

⁶ Onye-ọ́lu-ubi nke nā́dọ́bu onwe-ya n'ọ́lu aghaghi ibu uzọ́ k̀ere òkè na nkpuru-ya.

⁷ Nātughari uche n'ihe m'nēkwu; n'ih na Onye-nwe-ayi gēnye gi nghọ́ta n'ihe nile.

⁸ Nēcheta Jisus Kraist, dika Onye emeworo ka O si na ndi nwuru anwu bilie, Onye si na nkpuru Devid puta, dika ozi ọ́mam si di:

⁹ nke m'nā́huju anya nime ya rue ábụ, dika onye nā́lu ọ́lu ọ́jọ́; ma ekeghi okwu Chineke ábụ.

¹⁰ N'ih na ka m'nwere ntachi-obi n'ihe nile n'ih na ndi arọ́putara, ka ha onwe-ha we ru kwa nzọ́puta nke di nime Kraist Jisus, ya na ebube ebighi-ebi.

¹¹ Okwu a kwesiri ntukwasi-obi: N'ih na asi na ayi soro Ya nwukọ́ ọ́nwu, ayi gēso kwa Ya dikọ́ ndu:

¹² asi na ayi nēnwē ntachi-obi, ayi gēso kwa Ya bukọ́ eze: asi na ayi gā́gọ́nari Ya, Ya onwe-ya gā́gọ́nari kwa ayi:

¹³ asi na ayi ekweghi ekwe, Ya onwe-ya nā́nọ́gide n'ikwesi ntukwasi-obi; n'ih na Ọ́ pughi igọ́nari Onwe-ya.

¹⁴ Nēchetara ha ihe ndia, nā́gwasi ha ike n'iru Onye-nwe-ayi, ka ha ghara ise okwu bayere okwu efu, bú ihe nā́baghi n'ihe, nēkpù ndi nā́nu anu iru.

¹⁵ Nā́nu ọ́ku n'obi iche onwe-gi n'iru madu dika onye Chineke nwaputaworo, onye-ọ́lu nke ihere nā́pughi ime ya, onye nēkwuzi okwu nke ezi-okwu ahu.

¹⁶ Ma nēze okwu efu nile emeruru emeru: n'ih na ha gā́ga kari n'iru n'asọ́purughi-Chineke,

¹⁷ okwu-ha gā́bu kwa ọ́nyá nā́ba aba dika gangrene: ndi Haimeniọ́s na Filitọ́s di n'etiti ha;

¹⁸ bú madu ndi hiere n'ihe bayere ezi-okwu ahu, nā́si na nbilite-n'ọ́nwu agabigawo úbụ a, ha nēkpù kwa okwukwe madu ufọ́du iru.

¹⁹ Otú ọ́ di, ntọ́-ala di ike nke Chineke nēguzo, ebe o nwere akàrà nka, Onye-nwe-ayi mara ndi bu nke Ya: na, Ka onye ọ́ bula nke nā́kpọ́ aha Onye-nwe-ayi si n'ajọ́ omume wezuga onwe-ya.

²⁰ Ma nime ulo uku ọ́ bughi nání ihe ọ́la-edo na ihe ọ́la-ọ́cha di, kama ihe osisi na ihe ájáj di kwa; e mekwara ufọ́du ka ha buru ihe-nsọ́puru, me kwa ufọ́du ha na buru ihe-ihere.

²¹ Ya mere ọ́ buru na onye ọ́ bula asacha onwe-ya pua n'ihe ndia, ọ́ gā́bu ihe emere ka ọ́ buru ihe-nsọ́puru, ihe edoworo nsọ́, ihe bara n'ihe ka Onye-nwe-ya were ya me ihe, ihe edoziworo iji lu ezi ọ́lu nile ọ́ bula.

²² Ma nā́banari agu ihe ọ́jọ́ nā́gu nwa-okorọ́bia, nā́baso kwa ezi omume, okwukwe, ihu-

n'anya, udo, gi na ndi nākpoku Onye-nwe-ayi site n'obi di ọcha.

²³ Ma nāju iju-ajuju nzuzu na nke amaghi-ihe, ebe i matara na ha nāmuputa ilu-ògù.

²⁴ Ma orù nke Onye-nwe-ayi aghaghi ibu onye nādighi-alu ògù, kama ọ ghaghi idi nwayọ n'ebe madu nile nọ, ọ ghaghi kwa ibu onye nwere ike izí ihe, onye nānagide ihe ọjọ,

²⁵ n'idi-nwayọ nāđọ ndi nēdo onwe-ha imegide ya aka na nti; ma asi na ọ bu ezie ma eleghi anya na Chineke gēnye ha nchèghari ka ha we mazu ezi-okwu,

²⁶ we teta n'ura manya pua n'onyà ekwensu, ebe orù Onye-nwe-ayi nwudeworo ha na ndu ka ha me ihe Chineke nāchọ.

ISI 3

Ma mara nka, na oge di oké egwu gābia na m̀be ikpe-azu.

² N'ihì na madu gābu ndi nāhu nání onwe-ha n'anya, ndi nāhu ego n'anya, ndi nānya isi, ndi-npako, ndi-nkwulu, ndi nēkweyeghi ndi muru ha, ndi nēnweghi ekele, ndi nādighi ọcha n'obi,

³ ndi ihe madu-ibe-ha nādighi-atọ uto, ndi nādighi-aḅa ndu, ndi nēbo ebubo ugha, ndi nādighi-ejide onwe-ha, ndi di ka anu-ọhia, ndi nādighi-ahu ezi ihe n'anya,

⁴ ndi nārara madu nye n'aka ndi-iro-ha, ndi-isi-ike, ndi afuliworo elu, ndi nāhu ihe-uto n'anya kama ihu Chineke n'anya;

⁵ ndi nēnwe udi nke nsọpuru-Chineke, ma ha agowo ike-ya: gi ḅakuta kwa ndia azu.

⁶ N'ihì na ha sitere na ndia, bú ndi nēḅebà nime ulo di iche iche, nāđota kwa ndinyom nēnweghi uche n'agha, bú ndi ekpokwasiworo ha nmehie, ndi agu ihe ọjọ di iche iche dufuworo,

⁷ ndi nāmu ihe m̀be nile, ma ha apughi ibiaru imazu ezi-okwu m̀be ọ bula.

⁸ Ma otù uzọ ahu Janis na Jambris guzogidere Moses, otú a ka ndia nēguzogide kwa ezi-okwu ahu; bú madu ndi mebiworo n'uche, ndi ajuru aju n'ihe bayere okwukwe-ayi.

⁹ Ma ha agaghi-aga n'iru kari: n'ihì na enweghi-uche-ha gāputasi ìhè nye madu nile, dika enweghi-uche nke ndi ahu putakwara.

¹⁰ Ma gi onwe-gi soro ozizím, omumem, ihe m'zubere, okwukwem, ogologo-ntachi-obim, ihu-n'anyam, ntachi-obim,

¹¹ nsọḅum nile, ahuhum nile; aha ihe dakwasirim n'Antiok, n'Aikoniom, na Listra; aha nsọḅu m'nagidere: Onye-nwe-ayi dọputa-kwa-ram nime ha nile.

¹² E, agēsọḅu kwa ndi nile ndi nāchọ idi ndu n'uzọ isọpuru Chineke nime Kraist Jisus.

¹³ Ma ajọ madu nile na ndi-aghughọ gānaga n'iru n'ijọkari njo, nēduhie ndi ọzọ, anēduhie kwa ha.

¹⁴ Ma gi onwe-gi, nọgide nime ihe nile i mutara, nke eme-kwa-ra ka i kwere ha, ebe i matara madu ndi i mutara ha n'onu-ha;

¹⁵ ebe i ma-kwa-ra na i sitere n'oge i di na nwa ọhu mata ihe di nsọ nile edeworo n'akwukwọ nsọ nke puru ime ka i buru onye-amam-ihe inata nzọputa site n'okwukwe nke i kwere na Kraist Jisus.

¹⁶ Ihe ọ bula edeworo n'akwukwọ nsọ bu ihe si n'obi Chineke puta, ọ ba-kwa-ra urù ijì zí ihe, na ijì tu madu nmehie-ha n'anya, na ijì me ka uche madu guzozie, na ijì zùputa nzùputa nke di n'ezì omume:

¹⁷ ka onye nke Chineke we zue okè, onye emeworo ka o zue okè ilu ezi ọlu nile ọ bula.

ISI 4

Anamagwasi gi ike n'iru Chineke na Kraist Jisus, Onye gaje ikpe ndi di ndu na ndi nwuru anwu ikpé, ewerekwam ngosi-Ya na ala-eze-Ya si gi;

² kwusa okwu-Ya; tukwasi uche n'olu-gi n'oge kwesiri, ma-ọbu n'oge nēkwesighi; tu madu nmehie-ha n'anya, ba nba, riọ aririọ, n'ogologo-ntachi-obi nile na ozizí nile.

³ N'ihí na oge gādi m̀be ha agaghi-anagide ozizí ahu nke nēnye ezi ndu; kama, ebe ha nwere nti nākọ ọkọ, ha gēkpokwasi ndi-ozizí nye onwe-ha dika agu ihe ọjọ nke aka ha si di;

⁴ ha gēchighari kwa nti-ha ka ha ghara inu ezi-okwu, ma ha gējehie ña nti akukọ-irò.

⁵ Ma gi onwe-gi, nēnwe anya-udo n'ihe nile, huju anya, lua ọlu nke onye nēzisa ozi ọma, jezu ozi-gi.

⁶ N'ihí na anāwusim uḅu a dika àjà-ihe-ọñuñu, oge ulam eruwo kwa.

⁷ Aḅasiwom nḅa ọma ahu, aḅasiwom ọsọ ahu, edebesiwom okwukwe ahu:

⁸ nke ọduru bu na edebeworom okpu-eze nke ezi omume ahu, nke Onye-nwe-ayi, bú Onye ezi omume n'ikpe ikpé, gēnyeghachim n'ubochi ahu: ma ọ bughi nání mu onwem, kama Ọ gēnyeghachi kwa ndi nile huworo ngosi-Ya n'anya.

⁹ Were inu-ọku-n'obi biakutem ọsọsọ:

¹⁰ n'ihí na Dimas rapuru náním, ebe ọ huru oge di uḅu a n'anya, o we ga Tesalonaika; Kresens gara Galetia, Taitos gara Dalmetia.

¹¹ Nání Luk nọyerem. Kuru Mak, duru ya ka o so gi onwe-gi bia: n'ihí na ọ bu onye baram n'ihe ijerem ozi.

¹² Ma ezigaram Tikikos n'Efesos.

¹³ Uwe nāchu oyi nke m'rapuru na Troas n'aka Kapos, weta ya m̀be i gābia, ya na akwukwọ nile, ma nke kachasinu, weta akwukwọ parchment nile.

¹⁴ Aleksanda onye nākpu ọlā merem ọtutu ihe ọjọ: Onye-nwe-ayi gēnyeghachi ya ihe dika ọlu-ya nile si di:

¹⁵ gi onwe-gi nēche kwa onye ahu nche; n'ihí na o guzogidere okwu-ayi nke-uku.

¹⁶ Na ngopum mbu ọ dighi onye ọ bula nọ n'akukum, kama madu nile rapuru náním: ka aghara igu ya n'isi-ha.

¹⁷ Ma Onye-nwe-ayi guzorom nso, we me ka m'di ike; ka ewe were ọnum kwusazue nkwusa ahu, ka ndi mba ọzọ nile we nu kwa: ewe ọputam n'ọnu ọdum.

¹⁸ Onye-nwe-ayi gāđọputam n'ajo ọlu nile ọ bula, Ọ gāzọputakwam ka m'bata n'ala-eze-Ya di n'elu-igwe: Onye otuto diri rue m̀be nile ebigbi-ebi. Amen.

¹⁹ Kele Priska na Akwila, na èzí-na-ulo Ọnisiforos.

²⁰ Erastos nọgidere na Korint: ma arapurum Trofimos nime Militos, aru adighi ya ike.

²¹ Were inu-ọku-n'obi bia tutu m̀be oyi erue. Yubulos nēkele gi, ya na Pudins, na Lainos, na Klodia, na umu-nna-ayi nile.

²² Ka Onye-nwe-ayi nọyere mọ nke gi. Ka amara dinyere unu.

For other languages please go to www.wordproject.org